



Madre Tereza kienet tgħid li l-ferħ tal-imħabba jiġi biss mill-Ewkaristija u jekk ahna rridu nikbru tassew fl-imħabba, irridu nersqu lejn l-Ewkaristija. Sas-sena 1973, is-sorijiet tal-kongregazzjoni li waqqfet hi kienu jagħmlu siegħa adorazzjoni fil-gimgha imma minn dik is-sena 'l quddiem, is-sorijiet iddeċidew li jibdeu jagħmlu siegħa adorazzjoni kuljum. Forsi għalina tidher kontradizzjoni: għaliex is-sorijiet, li tant kien żdidilhom ix-xogħol, żiedu l-hin tagħhom tat-talb? Għax huma kienu konvinti li kien biss minn Ġesù li setgħu jgħibu l-ghixien tagħhom quddiem tant tbatija. Is-sorijiet jistqarru li minn meta hađu dik id-deċiżjoni, l-imħabba tagħhom għal Ġesù saret iktar intima, bdew jifhmu iktar lil xulxin fil-komunità, bdew juru iktar hniena mal-foqra u żdiedulhom il-vokazzjonijiet.

**L-Ewkaristija:
Serħan għal Ruħna u Ikel
għall-Vjaġġ tal-Hajja tal-Fidi**

Dak l-istess Ġesù Bambin li għab il-ferħ lid-dinja u lil kull bniedem bit-twelid tiegħu f'Betlehem, Belt il-Ħobż, dak l-istess Ġesù Kristu li fiċ-Ċenaklu ha l-hobż f'idejh u newlu lid-dixxipli miġbura bhala għotja u tifikira tiegħu innifsu u tal-offerta ta' hajtu fuq is-salib, jiġi f'qalbna fit-Tqarbin Imqaddes u jgħibilna l-istess paċi u ferħ.

Madre Tereza, li f'Ġesù sabet il-milja ta' hajjitha, kellha xewqa kbira li l-erwieh kollha jsiru jafu bl-imħabba tagħha lejn l-Ewkaristija u taqsam l-esperjenza tagħha magħna hekk:

*'Arawh fit-tabernaklu;
wahħlu l-ħarsa tagħkom fih,
li hu d-dawl;
ressqu lil qlubkom
qrib il-qalb divina tiegħu;
itolbuh il-grazzja li ssiru tafuh,
itolbuh li tieħdu gost thobbuh
u l-kuraġġ biex taqduh.
Fittxuh b'qalbkollha.'*

Jalla bhalha nagħrfu li f'kull tqarbina, Ġesù, li hu l-Kelma tal-Missier, isir parti minn hajjitna, għax jiġi mogħti lilna bhala rigal speċjali li jagħtina Alla l-Missier, u li rridu nieħdu ħsiebu sewwa sabiex permezz ta' hajjitna, l-imħabba tiegħu tmiss lil dawk kollha li niltaqgħu magħhom.

Jesus has made Himself the Bread of Life to give us life. Night and day, He is there. If you really want to grow in love, come back to the Eucharist, come back to that Adoration.
— Mother Teresa —

**PARROĊĊA TA' ĦAL SAFI
KONVERŻJONI
TA' SAN PAWL**

Tel: 21 649 223



Messaġġ tal-Kappillan

L-EWKARISTIJA:

TISSODISFALEK IL-ĠUH JEW TIFTAĦLEK AKTAR L-APTIT?

Ma nafx xi tisser għalikom ir-riħa tfuħ tal-hobż. Għaliha hija tifikira mill-isbaħ ta' raħal twelidi u ggibli tifikiriet sbieħ ta' hobż għadu johroġ mill-forn, ta' xi hobża tal-Malti bil-qoxra tqarmeċ u meta kont inmur jien għaliha l-Ħadd filgħodu wisq probabli kienet tasal id-dar b'xi toqba fiha għax inkun naqqartha fit-triq. Min minna għamel dawn l-esperjenzi ta' hobż frisk li jgħidlek: 'Kulni', żgur li jista' jifhem sew lil Ġesù li jtkellem fuqu nnifsu bhala l-hobż ħaj li nizel mis-sema u li min jiekol minnu jgħix għal dejjem!

**"Jiena hu l-Ħobż il-Ħaj,
li nizel mis-sema. ...
U l-hobż li jiena nagħti huwa
gismi għall-hajja tad-dinja."**

[Gw 6:51]

Forsi llum il-hobż narawh żejjed jew nikluh mill-inqas biex ma neħxinix, imma fi żmien Ġesù, il-hobż kien parti mid-dieta bażika tal-persuna. Infatti meta hu jgħid li hu l-hobż ħaj li nizel mis-sema, Ġesù qed jgħid ċar u tond li hu essenzjali għall-hajja tal-bniedem. Ejjew nagħrfu li Ġesù ma qabbilx lilu nnifsu mal-hobż, imma stqarr li hu l-hobż ħaj, kif għamel fl-aħhar ċena meta ha l-hobż f'idejh, qal il-barka, qasmu, newlu lid-dixxipli u qal:

"Ħudu, kulu, dan hu gismi"

[Mt 26:26].

Dan il-misteru ahna niċcelebrawh kuljum fil-quddies meta għall-kliem tas-sacerdot, l-ostja u l-inbid jinbidlu fil-Ġisem u d-Demm ta' Kristu nnifsu. Jekk nitrejqu sikwit b'xi loqma hobż meta nifjakkaw, għaliex m'għandniex nagħtu iktar importanza lill-quddies, mhux biss dik tal-Ħadd imma wkoll dik ta' kuljum, ladarba hi l-ikel tar-ruħ? Jekk ma nistgħux nieħdu sehem kuljum f'dan is-sagrificċju, ta' lanqas nistgħu nagħzlu ġurnata wahda fil-gimgha li fiha nżommu l-appuntament tagħna ma' Ġesù. L-Ewkaristija hija dik li tibdlilna hajjitna għax meta ahna nieħdu sehem fiha, meta ahna nersqu kif suppost lejn it-tqarbin, ahna nkunu qed inhallu lil Ġesù jgħajjixna bih. B'hekk nidhlu f'għaqda shiha mhux biss miegħu imma wkoll mal-ohrajn u bil-mod il-mod, jekk l-Ewkaristija ngħixuha sew, ahna nibdew insiru bħalu u nsiru wkoll hobż għad-dinja.

**L-Ewkaristija: Ghixien u
Sahħa għal u tal-Knisja**

L-Ewkaristija ma tagħlaqniex fina nfusna imma tiftahna għall-ohrajn. Ma kinitx forsi l-Ewkaristija li tat il-qawwa lil Santa Tereza ta' Kalkutta biex twettaq ix-xogħol tagħha mat-tfal tat-triq, mal-foqra, mal-morda, mal-imwarrbin u mal-moribondi?

... ikompli paġna 4

ID-DJARJU TAL-PARROĊĊA

Ħal Safi - Ġunju 2018

Il-Ġimgħa 1 ta' Ġunju

L-Ewwel Ġimgħa tax-xahar
Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni

Il-Ħadd 3 ta' Ġunju

Festa tal-Ġisem u d-Demm ta' Kristu
Fil-5:00pm - Adorazzjoni immexxija mill-Kappillan.
Fis-6:00pm - Quddiesa bis-sehem tal-Kor 'Sine Macula'.
Fis-6:45pm - Purċissjoni bis-Santissimu Sagrament bis-sehem tal-Fratellanzi u tat-tfal tal-Ewwel Tqarbina.

Il-Ġimgħa 8 ta' Ġunju

Il-Qalb ta' Ġesù - L-Ewwel Jum tal-Kwaranturi
Mit-8:00am 'il quddiem - Adorazzjoni personali
Fis-6:00pm - Adorazzjoni animata mill-membri tal-MUSEUM, it-tfal tad-Duttrina u l-Abbatini li tagħlaq bil-Barka Sagramentali.
Fis-6:30pm - Quddiesa.

Is-Sibt 9 ta' Ġunju

It-Tieni Jum tal-Kwaranturi
Mit-8:00am 'il quddiem - Adorazzjoni personali
Fis-6:00pm - Adorazzjoni animata mill-membri tal-K.P.P. li tagħlaq bil-Barka Sagramentali.
Fis-6:30pm - Quddiesa

Il-Ħadd 10 ta' Ġunju

Festa tal-Qalb ta' Ġesù - It-Tielet Jum tal-Kwaranturi
Mill-10:45am 'il quddiem - Adorazzjoni personali
Fil-5:30pm - Adorazzjoni animata mill-Fratellanzi u l-Kor 'Sine Macula'
Fis-6:00pm - Quddiesa tal-Qalb ta' Ġesù animata mill-Kor 'Sine Macula'
Fis-6:45pm - Purċissjoni bis-Santissimu Sagrament bis-sehem tal-Fratellanzi u tat-tfal tal-Ewwel Tqarbina li fiha jsir l-att ta' konsagrazzjoni lill-Qalb ta' Ġesù. Tagħlaq bil-Barka Sagramentali fuq iz-zuntier u ġġib fi tmiemhom il-Kwaranturi.

Il-Ħadd 17 ta' Ġunju

Jum il-Missier
Fis-6:00pm - Quddiesa fiċ-Ċimiterju (*Ma ssirx fil-knisja*)

It-Tlieta 19 ta' Ġunju

Fis-7:15pm - Laqgħa tal-Kunsill Pastorali Parrokkjali fl-Uffiċċju Parrokkjali.

L-Erbgħa 20 ta' Ġunju

Anniversarju Saċerdotali:
Kan. Louis Farrugia - 15-il sena (2003)

ID-DJARJU

ikompli ...

Mit-Tnejn 25 ta' Ġunju
sal-Ġimgħa 29 ta' Ġunju

Ġimgħa ta' Tagħlim mis-Soċi tal-M.U.S.E.U.M.
FITTXU L-EWWEL IS-SEWWA - Mt 6:33
Fis-7:15pm - Quddiem il-Kappella ta' Santa Marija.

Il-Ġimgħa 29 ta' Ġunju

Solennità tal-Martirju ta' San Pietru u San Pawl - L-Imnarja
Anniversarju Saċerdotali:
Kan. David Farrugia - Kappillan - 14-il sena (2004)

+ Verbum Dei Caro Factum Est



ĠIMGĦA TA' TAGĦLIM
MILL-MEMBRI TAL-M.U.S.E.U.M.

Mit-Tnejn 25 sal-Ġimgħa 29 ta' Ġunju 2018
Fis-7:15pm - Quddiem il-Kappella ta' Santa Marija.

Fittxu l-ewwel
is-Sewwa Mt 6:33



Ingħaqdu fiz-Żwieġ
Pawlu Boyce u Maria Calleja

--- O ---



Daħlu fil-Ħajja ta' Dejjem
Pawla Busuttil

Nitolbu
ghalihom!

